



له وېرې نه ازادي

د ايمان سره ژوند

دوهمی برخې ته بڼه راغلاست: په ازادۍ کې ژوند وکړئ

عيسى وفرمايل: "حقيقت به وپېژنئ او حقيقت به تاسو ازاد کړي" (يوحنا ۸: ۳۲). پولس وايي: "مسيح مونږ ازاد کړو چې ازاد اوسو" (غلاتيان ۵: ۱). د سفر په دوهمه برخه کې به مونږ زده کړو چې په رښتيني ازادۍ کې ژوند وکړو. په دې برخه کې په يو د هغو عامو دامونو سره چې مونږ اسبروي، مقابله وکړو: وېره

د پيل ټکي

- ځينې عامې وېرې چې مونږ ټول ورسره مخامخ يو، کومې دي؟ ايا کولای شئ لږ تر لږه د هغو نه اوو ته اشاره وکړئ؟
- له دې اوو وېرو نه، د کوم يو سره زيات مخامخ يئ؟ د دې وېرې تاثير ستاسو په ژوند کې څنگه دی؟

بحث او خبرې

وېره زموږ ژوند فلجوي. کله چې ووېرېدو، په سختۍ سره کولای شو له ايمان سره ژوند وکړو او له خدايه پېروي وکړو.

هغه ننگونه چې شتون لري داده، چې مونږ ټول په يو شکل د وېرې سره لاس په گربوان يو. دا وېرې زموږ په ژوند کې نفوذ کوي، زموږ قوت او خوشحالي غلا کوي او مونږ د يو گټور ژوند د لرلو نه محرومي.

- په ورستيو دوو هفتو کې، وېرې څرنگه په تاسو باندې تاثير کړی دی؟
- څنگه مو د وېرې په اساس پرېکړه کړې ده؟
- که د دې وېرې څخه ازاد وئ، نو ستاسو د راتلونکي هفتې ژوند به له تېرې هفتې نه څه توپير درلود؟

اصلي مفکوره

د خدای نقشه زموږ د ژوند دپاره دا نه ده چې له وېرې سره ژوند وکړو. هغه مونږ ته ازادي رابخښي. مونږ په هغه خدای ايمان لرو چې قادر دی په خپلې مينې او قدرت سره ټولې وېرې له مونږ نه لرې کړي او مونږ ته هغه قدرت راکړي چې په ايمان سره خپلې ټولې وېرې له منځه یوسو.

د خدای حضور مونږ سره مرسته کوي چې په وېرې باندې غالب شو.

د عيسى د نومونو څخه يو نوم "عمانوئيل" دی. چې معنی يې ده "خدای زموږ سره دی". کله چې خدای زموږ سره وي، نور هېڅ وېره نه لرو.

- که خدای له مونږ سره وي، نو هېڅکله يوازي نه يو او له هر څه سره چې مخامخ شو، خدای زموږ سره او زموږ په څنگ کې دی.
- که خدای له مونږ سره وي، نو د خپل ژوند په هره شېبه کې هغه ته لاسرسئ لرو.
- که خدای زموږ سره وي، نو په دې شېبه کې ټول شيان د اسماني پلار تر واک لاندې دي. هغه بشپړ قدرت لري او ټول شيان زموږ د بڼې گڼې دپاره کاروي.

په کلام باندې تعمق او غور

د لاندې ايتونو په هکله فکر وکړئ. خدای د وېرې په هکله څه وايي؟

- دوهم تیموتائوس ۱: ۷
- اشعيا ۴۱: ۱۰



- ارميا ۲۹: ۱۱
- يوحنا ۱۴: ۲۷
- روميان ۸: ۳۷-۳۹
- عبرانيان ۱۳: ۵-۶

د دې ايتونو څخه كوم يو د وېرې په پام كې نيولو سره چې پورته ورته اشاره شوې ده، تاسو ته معنی لرونكي ده او ستاسو له زړه سره خبرې كوي؟

همدا اوس په گډه تمرين وكړئ.

مونږ وېرې ته بايد تسليم نه شو. كله چې وېره په مونږ راشي:

1. له روح القدسه وغواړئ چې مرسته درسره وكړي او پر وېرې باندې غالب شئ.
2. زړه مو د عمانوئيل خواته، يعنی هغه خدای چې له تاسو سره دی، وروئ او د هغه حضور ته ور شئ.
3. د سپېڅلي كتاب يوه برخه غوره كړئ او هغه د دعا په شكل په لور اواز ووايئ (كولای شئ په پيل كې پورتنې ايتونه چې ورته اشاره شوي ده، وکاروئ).
4. باور وكړئ چې خدای له تاسو سره دی په دې شېبه كې د هغه حضور د ستاسو د پاره كافي دی،

د هغې وېرې په تېر او چې پورته ورته اشاره وشوه، د دې مثال په كارولو سره په گډه دعا وكړئ.

1. ای روح لقدس، له تا غواړم چې راشي او له ماسره مرسته وكړي، تر څو د په وېرې باندې غالب شم.
2. ای عیسی له تا نه شكر گزار یم چې عمانوئیل یی. ته همدا اوس له مونږ سره یی.
3. ای پلاره، له تا نه شكر گزاریم چې په اشعيا ۴۱: ۱۰ دې ماته وویل مه وېرېره. تا له ما سره ژمنه كړې ده چې تل به له ماسره یی او زه نور اړ نه یم چې ووېرېرم، ځكه ته زما خدای یی. ته به ماته قدرت راكړي او زما مرستې ته به راش. ستاد عدالت بنی _ لاس به ما ټینگ او ثابت وساتي.
4. ای پلاره، پرېكړه كوم چې همدا اوس په تا باندې ايمان ولرم. په دې شېبه كې وېره نه منم او په بدل كې، په تا باندې ايمان غوره كړم.

دا دعا د نورو ايتونو په كارولو سره چې پورته ورته اشاره شوي ده، تکرار كړئ.

هره ورځ خپل تمرين تکرار كړئ.

- زبور ۲۷ ولولئ او د هر يو ايت په اړه فكر وكړئ. بيا دې لاندې درې پوښتنو ته ځواب وركړئ:
 - د زبور دې برخې ليكونكي كومې وېرې تجربه كړي دي؟
 - څنگه هغه وكولای شول پر دې وېرو غالب شي؟
 - دا زبور د خدای په اړه كوم شيان مونږ ته رازده كوي؟
- اوس په دې موضوع باندې فكر وكړئ چې، وېره له كوم ځای نه ستاسو ژوند ته راغلي ده. د هغې په اوږدو كې، كه وېره تاسو ته راشي، نو هغه ټكي چې نن مو تمرين كړل، وکاروئ.